

ٹیسٹ شروع کرنے سے پہلے اس پورے رہنما کو دھیان سے پڑھیں۔
یہ ٹیسٹ اس سے مختلف ہو سکتا ہے جو آپ نے پہلے استعمال کیا ہے۔

Covid-19 ریپڈ Orient Gene (اینٹیجین) از خود ٹیسٹ کے لیے آپ کا قدم بہ قدم رہنما



یہ ہدایات برائے استعمال، صرف Covid-19 ریپڈ Orient Gene (اینٹیجین) از خود ٹیسٹ (GCCOV-502a-H70GE) سے متعلق ہیں۔

یہ رہنما وضاحت کے ساتھ بتاتا ہے کہ COVID-19 کے مدنظر کس طرح خود کا یا دوسرے فرد کا ٹیسٹ کیا جائے، اور NHS کو نتائج کی رپورٹ کی جائے۔

متبادل زبان کے ورژن بشمول ویلش اور ویڈیو مظاہرے درج ذیل پر دستیاب ہیں

[gov.uk/covid19-self-test-help](https://www.gov.uk/covid19-self-test-help)

اپنے تمام ٹیسٹ کے نتائج NHS کو رپورٹ کریں

آپ کو کیا کرنے کی ضرورت ہے

آپ کا قدم بہ قدم رہنما

مکمل ہدایات کو پڑھیں اور درست ترتیب میں اقدامات پر عمل کریں۔ ہر ٹیسٹ کو ترتیب دینے میں لگ بھگ 15 منٹ لگتے ہیں اور نتائج مزید 15 منٹ کے بعد تیار ہوں گے۔

15
منٹ کا
سبب آپ

ٹیسٹ کرنے کے بارے میں مشورہ

آپ کی مدد کے لیے رہنما کے ساتھ مفید نکات، مشورے اور انتباہ والے خانے دیئے گئے ہیں۔ قدم بہ قدم ان ہدایات پر احتیاط سے عمل کرنے پر، آپ کے پاس معتبر نتیجہ حاصل کرنے کا زیادہ بہتر موقع ہوگا۔

عمومی رہنمائی اور انتباہات

- سویب لینے کے دوران اگر آپ کو ناک سے جریان خون کا سامنا ہوتا ہے تو، براہ کرم سویب لینا روک دیں۔ سویب کا ٹیسٹ نہیں کیا جا سکتا ہے۔
- یہ پروڈکٹ فطری ربر لیٹیکس سے نہیں بنایا گیا ہے تاہم، اصل صارف کو جس طرح یہ پروڈکٹ ڈیلیور کیا گیا ہے اس میں فطری ربر لیٹیکس کی موجودگی یا سراغ کو مکمل طور پر خارج نہیں کیا جا سکتا۔
- ٹیسٹ کٹ کو بچوں کی پہنچ سے دور رکھیں۔
- استخراجی ٹیوب ہولڈر کو چھوڑ کر کٹ کے تمام اجزا واحد استعمال والے آئٹم ہیں۔ استخراجی ٹیوب ہولڈر کے علاوہ، استعمال شدہ کٹ کا کوئی بھی جز جیسے سویب یا استخراجی ٹیوب دوبارہ استعمال مت کریں۔
- مختلف کٹ پاکسز سے اجزا کو مت ملائیں۔ صرف اس کٹ میں فراہم کردہ اجزا ہی استعمال کریں۔
- ٹیسٹ کیسٹ اگر گھریلو صفائی والے پروڈکٹس (خاص طور پر بلیچ) کی زد میں آئے ہوں تو مت استعمال کریں کیونکہ یہ غلط نتیجے کا سبب بن سکتا ہے۔
- ٹیسٹ براہ راست دھوپ میں مت کریں کیونکہ یہ غلط نتیجے کا سبب بن سکتا ہے۔
- یہ کٹس صرف انسانی استعمال کے لیے بنائی گئی ہیں۔
- استخراجی ٹیوب ہولڈر کو ضائع نہ کریں، اسے تمام ٹیسٹوں کے لئے دوبارہ استعمال کیا جاتا ہے۔

اس کتابچہ کے مضمولات

سیکشن	عنوان	صفحہ
1	اپنے ٹیسٹ کی جگہ تیار کریں	6
	اپنے ٹیسٹ کٹ کے مضمولات کی پڑتال کریں	7
2	اپنا ٹیسٹ ترتیب دیں	8
3	اپنے سویب کا نمونہ لیں	10
	کسی دوسرے پر ٹیسٹ کرنا	11
4	سویب کے نمونے پر کارروائی کریں	12
5	اپنا نتیجہ پڑھیں	14
6	اپنے نتیجے کی رپورٹ کریں	15
7	آپ کے نتائج کا کیا مطلب ہے	16
8	ٹیسٹ کی کارکردگی	17
9	اپنی ٹیسٹ کٹ بحفاظت ضائع کریں	17
	اپنے ٹیسٹ کے نتائج کا ایک نوٹ بنائیں	18


مشورہ

- ٹیسٹ کٹ کو معمول کے کمرے کے درجہ حرارت پر یا ٹھنڈی خشک جگہ (2°C تا 30°C) میں رکھیں۔
- براہ راست دھوپ میں مت رکھیں اور فریژر میں اسٹور مت کریں۔
- کٹ کو کمرے کے درجہ حرارت (15°C تا 30°C) پر استعمال کرنا چاہیے۔ اگر کٹ کو 15°C سے کم والی جگہ پر اسٹور کیا گیا ہو تو استعمال کرنے سے پہلے اسے 30 منٹ تک کمرے کے معمول کے درجہ حرارت پر رہنے دیں۔

COVID-19 میں مبتلا تقریباً 3 افراد میں سے 1 کو معلوم نہیں ہوتا ہے کہ وہ اس کا شکار ہے۔

باقاعدہ از خود ٹیسٹنگ کی مدد سے ہم پھیلاؤ کو کم کر سکتے ہیں اور اپنے خاندانوں اور سماج میں سب سے مصیبت زدہ افراد کا تحفظ کرنے میں مدد کر سکتے ہیں۔

یہ ٹیسٹ کس کے لیے موزوں ہے



12 سال سے کم عمر کے بچے

12 سال سے کم عمر کے بچوں کا ٹیسٹ کسی بالغ فرد کو کرنا چاہیے۔ اگر آپ بچے کا ٹیسٹ کرنے میں پُر اعتماد محسوس نہیں کرتے ہیں تو ٹیسٹ نہ کریں۔ اگر بچہ درد محسوس کرتا ہے تو ٹیسٹ جاری نہ رکھیں۔

12 - 17 سال کی عمر کے جوان

بالغ فرد کی نگرانی میں خود سے ٹیسٹ کریں اور رپورٹ کریں۔ اگر ضروری ہو تو بالغ فرد بھی ٹیسٹ کا انتظام کر سکتے ہیں۔

18+ سال کی عمر کے بالغان

اگر ضرورت ہو تو اعانت لے کر، خود سے ٹیسٹ کریں اور رپورٹ کریں۔

- بصارتی نقص والے افراد اب بھی ہماری ٹیسٹ گٹس استعمال کر سکتے ہیں، لیکن انہیں مدد کی ضرورت پڑ سکتی ہے۔
- یہ ٹیسٹ ان لوگوں کے لئے موزوں نہیں ہے جنہیں ناک سے جریان خون کا خطرہ ہو یا وہ افراد جنہوں نے گزشتہ 6 ماہ میں چہرے یا سر کے ضرر کی سرجری کروائی ہو۔

کتنی مرتبہ ٹیسٹ کرنا ہے

آپ کو کتنی بار ٹیسٹ کرنا چاہیے یہ آپ کے حالات اور موجودہ ملکی یا مقامی رہنما خطوط پر انحصار کرتے ہوئے مختلف ہو سکتا ہے۔

اضافی مدد کہاں سے تلاش کریں

از خود ٹیسٹ کی مزید معلومات یہاں سے حاصل کریں: gov.uk/covid19-self-test-help

آپ کو از خود ٹیسٹ کیوں کرنا چاہیے

یہ ریپڈ COVID-19 (اینٹیجین) خود ٹیسٹ کٹ ناک کے لیے ایک سویب ٹیسٹ ہے یہ پتہ کرنے کے لیے کہ آیا آپ انفیکشن پھیلانے والے ہیں۔ یہ ان لوگوں کے لیے ہے جن میں علامات ہیں اور ساتھ ہی ان لوگوں کے لیے جن میں علامات نہیں ہیں۔ تاہم آپ کو ملکی رہنما خطوط پر عمل کر کے چیک کرنا چاہیے کہ آپ کے لیے کس قسم کا ٹیسٹ ٹھیک ہے۔

اگر COVID-19 کے لیے آپ کا ٹیسٹ مثبت آتا ہے تو آپ کو یہ کرنا چاہیے:

- بیماری کے پھیلاؤ کو محدود کرنے میں تعاون کریں، آپ اور آپ کے گھرانے کو حکومت کے حالیہ رہنما خطوط پر عمل کرنا چاہیے: nhs.uk/conditions/coronavirus-covid-19/self-isolation-and-treatment/
- اپنی علامات شروع ہونے کے پہلے پچھلے 48 گھنٹوں میں یا اگر کوئی علامت نہیں ہے تو ٹیسٹ کا مثبت نتیجہ دکھائی دینے کے دن سے آپ جن لوگوں کے ساتھ قریبی رابطے میں رہے ہیں یا جن مقامات پر گئے ہیں ان کے بارے میں بتائیں تاکہ ممکنہ COVID-19 کے انفیکشن کے لیے ٹیسٹ کر پایا جاسکے۔ مقامی اور ملکی رہنما خطوط پر ہمیشہ عمل کریں۔

اگر COVID-19 کے مدنظر آپ کی جانچ منفی ہے

اس امر کا امکان ہے کہ ٹیسٹ کیے جانے کے وقت آپ متعدی نہیں تھے۔ تاہم، ٹیسٹ کا منفی نتیجہ اس بات کی ضمانت نہیں ہے کہ آپ میں کورونا وائرس نہیں ہے۔ آپ کو حکومت کے رہنما خطوط پر عمل کرنا جاری رکھنا چاہیے۔

مشورہ

اگر آپ یا آپ کے بچے/بچوں کو کورونا وائرس (COVID-19) کی علامات ہوں یا کورونا وائرس (COVID-19) کی زد میں آئے ہوں تو، براہ کرم آن لائن NHS کی رہنمائی سے رجوع کریں: nhs.uk/conditions/coronavirus-COVID-19

اگر آپ یا آپ کے بچے/بچوں کو کورونا وائرس (COVID-19) کی علامات ہوں اور کیفیت بگڑ جائے، یا 7 دنوں کے بعد آپ یا آپ کے بچے/بچوں کی طبیعت بہتر نہ ہو تو، **111 NHS** آن لائن سروس: 111.nhs.uk ملاحظہ کریں۔ اگر آپ کی رسائی انٹرنیٹ تک نہ ہو تو، **111 NHS** کو کال کریں۔ طبی ایمرجنسی کے لیے **999** ڈائل کریں۔

اگر آپ کو فکر لاحق ہو تو مدد حاصل کرنے میں تاخیر مت کریں۔ اپنے وجدان پر بھروسہ کریں۔

1. اپنے ٹیسٹ کی جگہ تیار کریں

اپنی کٹ کے مشمولات کی پڑتال کریں

4 آپ کے ٹیسٹ باکس میں درج ذیل اشیاء ہونی چاہئیں:



زپ-لاک بیگ (x7)
فضلہ والے بیگ کی طرح
استعمال کریں



مہر بند پاؤچ میں
ٹیسٹ کیٹ (x7)



مہر بند ریپر میں جراثیم
سے پاک سویب (x7)



استخراجی ٹیوب ہولڈر
(x1 دوبارہ قابل استعمال)
(ضائع نہ کریں)



نوزل کیپ (x7)



بفر والا استخراجی ٹیوب
(x7)

مشورہ

اگر کوئی چیز خراب، ٹوٹی ہوئی یا غائب ہو تو، کیا کریں
اگر آپ کو کوئی چیز خراب شدہ، ٹوٹی ہوئی یا غائب نظر آتی ہے تو، براہ کرم ٹیسٹ کٹ استعمال
نہ کریں۔ آپ کسٹمر کنٹیکٹ سنٹر پر کال کر کے فیڈ بیک فراہم کر سکتے ہیں۔ لائینیں روزانہ، 7 بجے
صبح سے 11 بجے رات تک کھلی رہتی ہیں۔


کال کریں: 119 (موبائل اور لینڈ لائنوں سے مفت)۔
ہم 200 زبانوں نیز برطانوی اشاراتی زبان میں تعاون پیش کرتے ہیں۔

اگر آپ کو ڈیوائس سے ایسا ضرر پہنچتا ہے جس کی رپورٹ کرنے سے دوسروں کو مدد مل
سکتی ہے، تو براہ کرم اس پر جائیں: coronavirus-yellowcard.mhra.gov.uk

آپ کو ضرورت ہوگی:

- گھڑی یا دیوار گھڑی جیسے ٹائمز
- ٹشووز
- چپٹی سطح
- ہینڈ سینیٹائزر یا صابن اور گرم پانی تک رسائی

1



اس ہدایاتی رہنما کو بغور پڑھیں۔
اگر آپ کو مزید مدد درکار ہو تو آپ سویب
ٹیسٹ کی ویڈیو آن لائن بھی دیکھ سکتے ہیں:
gov.uk/guidance/covid-19-self-test-help

2



ٹیسٹ شروع کرنے سے عین قبل، ٹیسٹ کٹ کو
رکھنے کے لیے ایک سپاٹ سطح کو صاف،
صفائی اور خشک کریں۔ یہ ٹیسٹ کو آلودہ ہونے
سے بچانے کے لیے ہے۔

3



صابن اور گرم پانی، یا ہینڈ سینیٹائزر استعمال کر کے،
20 سیکنڈ تک اپنے ہاتھوں کو اچھی طرح دھوئیں۔
اگر آپ ایک سے زیادہ افراد کا ٹیسٹ کر رہے ہیں یا
باطل ٹیسٹ دہرا رہے ہیں تو، سطح کو صاف کریں
اور ہر ٹیسٹ کے درمیان اپنے ہاتھوں کو دوبارہ
دھوئیں۔ یہ ٹیسٹ کو آلودہ ہونے سے بچانے کے
لیے ہے۔

20
سیکنڈ

2. اپنا ٹیسٹ ترتیب دیں



5

ٹیوب کو اپنے چہرے سے دور رکھیں، کوئی مائع چھلکنے سے بچنے کے لیے استخراجی ٹیوب پر سیل والے فلم کو آہستگی سے ادھیڑیں۔

انتباہ

استخراجی بفر میں محافظ مادے شامل ہوتے ہیں جو کچھ لوگوں میں الرجک رد عمل کا سبب بن سکتے ہیں۔ اگر محلول کا جلد یا آنکھ سے رابطہ ہوتا ہے تو، خوب پانی سے دھوئیں۔ اگر جلد میں جلن پیدا ہوتی ہے تو طبی توجہ حاصل کریں۔

انتباہ

استخراجی ٹیوب کی سیل والی فلم کو دانت سے نہ کاٹیں۔ استخراجی بفر کا اپنی جلد کے ساتھ رابطہ ہونے سے بچائیں۔



6

بفر پر مشتمل استخراجی ٹیوب کو استخراجی ٹیوب بولڈر میں رکھیں۔



7


ٹشو میں آہستگی سے اپنی ناک صاف کریں اور اسے اپنے گھریلو کچرے میں پھینک دیں۔ یہ اس لیے ہے کہ آپ زائد بلغم سے چھٹکارا پا جائیں۔ اگر آپ کسی بچے/منحصر کا ٹیسٹ کر رہے ہیں تو حسب ضرورت ان کی ناک صاف کرنے میں ان کی مدد کریں۔



8

اپنی ناک صاف کرنے کے بعد صابن اور پانی، یا ہینڈ سینیٹائزر استعمال کر کے، 20 سیکنڈ تک اپنے ہاتھوں کو اچھی طرح دھوئیں۔ یہ ٹیسٹ کو آلودہ ہونے سے بچانے کے لیے ہے۔ اگر آپ کسی بچے/منحصر کی ناک صاف کرنے میں مدد کرتے ہیں تو، آپ دونوں پر لازم ہے کہ اپنے ہاتھوں کو 20 سیکنڈ تک اچھی طرح دھوئیں، یا ہینڈ سینیٹائزر استعمال کریں۔

20
سیکنڈ




9

مہر بند ریبر میں جراثیم سے پاک سویب کو تلاش کریں۔ سویب کے نرم، فیبرک والے سرے کی پہچان کریں۔

سویب کا ہینڈل

سویب کا سرا



10

ادھیڑ کر سویب پیکج کو کھولیں اور سویب کو آرام سے باہر نکالیں۔

انتباہ

سویب کے فیبرک والے سرے کو اپنے ہاتھوں سے کبھی مت چھوئیں یا سطح کو کبھی مت چھوئیں۔

3. اپنے سویب کا نمونہ لیں

کسی دوسرے پر ٹیسٹ کرنا


انتباہ

براہ کرم یقینی بنائیں کہ ناک کی ساری نتھنیاں یا ملتے جلتے زیورات کو سویب لینے سے پہلے ہٹا دیا گیا ہے۔
اگر 12 سال سے کم عمر کے بچے کا، یا جس فرد کو اعانت درکار ہو اس کا ٹیسٹ کر رہے ہیں تو، صفحہ 11 پر درج مراحل پر عمل کریں۔

خود کا ٹیسٹ کرنا


12 سال سے کم عمر کے بچوں کا ٹیسٹ کسی بالغ فرد کو کرنا چاہیے۔ کسی بچے یا ضرورت مند شخص کو تیار کرنے اور ٹیسٹ کرنے کے طریقے سے متعلق ذیل کی رہنمائی پر عمل کریں۔ آپ ایک ویڈیو مظاہرہ [gov.uk/guidance/covid-19-self-test-help](https://www.gov.uk/guidance/covid-19-self-test-help) پر دیکھ سکتے ہیں۔ اگر آپ کسی بچے کا ٹیسٹ کر رہے ہیں تو، انہیں ٹیسٹ کٹ دکھائیں اور ان سے بات کریں کہ آپ کیا کرنے جا رہے ہیں۔ اگر ممکن ہو تو، انہیں کسی کی گود میں بٹھائیں یا کسی سے ان کے ہاتھوں کو پکڑوائیں۔ ٹشو میں بچے سے اپنی ناک صاف کرنے کے لیے کہیں۔ ٹشو کو بند کوڑے دان میں پھینک دیں۔

پہلا نتھنا




سویب کا فیبرک والا سرا بس ایک ناک کے اندر (لگ بھگ 2.5 سینٹی میٹر) ڈالیں، یقینی بنائیں کہ سویب کا فیبرک والا سرا پہلے نتھنے کے اندر 2.5 سینٹی میٹر ڈالا گیا ہے۔
اپنے نتھنے کے اندر چاروں طرف مدور حرکت میں 5 بار سویب سے آہستگی سے پونچھیں۔ یقینی بنائیں کہ سویب کے فیبرک والے سرے اور نتھنے کے اندرون کے بیچ اچھا رابطہ ہے۔
طاقت لگانے کی ضرورت نہیں ہے اور آپ کو اپنے نتھنے میں کافی اندر تک نہیں دھکیلنا ہے۔

پہلا نتھنا




سویب کا فیبرک والا سرا اس بچے/شخص کے ایک نتھنے میں ڈالیں جس کا آپ ٹیسٹ کر رہے ہیں۔
ان کے نتھنے کے اندر چاروں طرف مدور حرکت میں 5 بار سویب سے آہستگی سے پونچھیں۔ طاقت لگانے کی ضرورت نہیں ہے اور آپ کو نتھنے میں کافی اندر تک نہیں دھکیلنا ہے۔ یقینی بنائیں کہ سویب کے فیبرک والے سرے اور پہلے نتھنے کے اندرون کے بیچ اچھا رابطہ ہے۔

دوسرا نتھنا



وہی سویب استعمال کریں، سویب کا فیبرک والا سرا دوسری ناک کے اندر (لگ بھگ 2.5 سینٹی میٹر) ڈالیں، یقینی بنائیں کہ سویب کا فیبرک والا سرا دوسرے نتھنے کے اندر 2.5 سینٹی میٹر ڈالا گیا ہے۔
اپنے نتھنے کے اندر چاروں طرف مدور حرکت میں 5 بار سویب سے آہستگی سے پونچھیں۔ یقینی بنائیں کہ سویب کے فیبرک والے سرے اور نتھنے کے اندرون کے بیچ اچھا رابطہ ہے۔

دوسرا نتھنا



وہی سویب استعمال کریں، سویب کا فیبرک والا سرا اس بچے/شخص کے دوسرے نتھنے میں ڈالیں جس کا آپ ٹیسٹ کر رہے ہیں۔
ان کے نتھنے کے اندر چاروں طرف مدور حرکت میں 5 بار سویب سے آہستگی سے پونچھیں۔ یقینی بنائیں کہ سویب کے فیبرک والے سرے اور دوسرے نتھنے کے اندرون کے بیچ اچھا رابطہ ہے۔

انتباہ


آپ جس فرد کا سویب لے رہے ہیں اس کو اگر ناک سے جریان خون کا سامنا ہوتا ہے تو، براہ کرم سویب لینا روک دیں۔ سویب کا ٹیسٹ نہیں کیا جا سکتا ہے۔ اگر جریان خون برقرار رہتا ہے تو ان کے ڈاکٹر سے رجوع کرنے کی صلاح دی جاتی ہے۔

انتباہ


سویب لینے کے دوران اگر آپ کو ناک سے جریان خون کا سامنا ہوتا ہے تو، براہ کرم سویب لینا روک دیں۔ سویب کا ٹیسٹ نہیں کیا جا سکتا ہے۔ اگر جریان خون برقرار رہتا ہے تو اپنے ڈاکٹر سے رجوع کرنے کی صلاح دی جاتی ہے۔

4. سویب کے نمونے پر کارروائی کریں

16 کسی رساؤ سے بچنے کے لیے نوزل کیپ کو استخراجی ٹیوب کے اوپر مضبوطی سے دبائیں۔
استخراجی ٹیوب کو واپس استخراجی ٹیوب ہولڈر میں رکھیں۔




17 مہر بند پاؤچ پر درج اختتامی تاریخ (EXP) چیک کریں۔ ٹیسٹ کیسٹ کو مہر بند پاؤچ سے باہر نکالیں اور صاف چپٹی سطح پر اسے رکھیں۔



انتباہ

جو ٹیسٹ کیسٹ 30 منٹ سے زیادہ وقت تک مہر بند پاؤچ سے باہر رہا ہو اسے ضائع کر دیا جائے۔ اندرون کے نمی رہا تھیلے اور پاؤچ کو پلاسٹک کے فضلہ والے بیگ/زپ-لاک بیگ میں بحفاظت پھینک دیں۔

18 استخراجی ٹیوب کو آرام سے دبا کر مائع کے 4 قطرے ٹیسٹ کیسٹ پر سیمپل ویل (S کے ساتھ نشان زد) پر ڈالیں۔




مشورہ

یقینی بنائیں کہ آپ ٹیسٹ کیسٹ کو سپاٹ اور ہموار سطح پر رکھتے ہیں۔ ٹیسٹ کے دوران ٹیسٹ کیسٹ کو حرکت نہ دیں۔ قطروں کو نمونے میں آہستگی سے شامل کریں۔ لبا لب مت بھریں۔


19 ٹانمر سیٹ کریں۔
اپنا نتیجہ پڑھنے کے لیے 15 منٹ انتظار کریں۔




12 سویب کے فیبرک والے سرے کو استخراجی ٹیوب کے مائع میں ڈالیں۔
سرے کو استخراجی ٹیوب کے کنارے سے زور سے دبائیں، جبکہ اسے کم سے کم 6 بار ٹیوب کے گرد گھماتے رہیں۔



13 سویب کو استخراجی ٹیوب میں چھوڑیں، ایک ٹانمر سیٹ کریں اور 1 منٹ تک چھوڑ دیں۔




14 سویب کو استخراجی ٹیوب سے نکالیں۔



15 سویب کو پلاسٹک کے زپ-لاک بیگ میں رکھیں۔

مشورہ

انفرادی زپ-لاک بیگ کو فضلہ والے بیگ کے طور پر استعمال کیا جا سکتا ہے۔



5. اپنا نتیجہ پڑھیں

6. اپنے نتیجے کی رپورٹ کریں


اہم

20
منٹ

ٹیسٹ کو 20 منٹ سے زیادہ دیر تک تیار ہونے کے لیے مت چھوڑیں کیونکہ اس سے نتیجہ غلط ہو جائے گا۔

آپ کو چاہیے کہ NHS کو اپنے مثبت، منفی اور باطل نتائج کی رپورٹ کریں۔

تمام ٹیسٹ کے نتائج کو ریکارڈ کرنے سے سائنس دانوں کو وائرس کی نئی ابتلاء کا پتہ لگانے اور اس پر جوابی اقدام کرنے کا طریقہ بتانے میں مدد ملتی ہے۔ اگر لوگ صرف مثبت نتائج کی ہی رپورٹ کریں تو، کیسز کی سطحیں اس سے زیادہ نظر آتی ہیں جتنی واقعتاً وہ ہیں۔



لہذا یہاں تک کہ آپ کا نتیجہ منفی یا باطل ہو تو، آپ NHS کی معلومات درست رہنے کو یقینی بنائیں گے۔

آپ کو اپنے نتیجے کی رپورٹ کرنے کے لیے درج QR کوڈ، یا اس کے نیچے موجود ID نمبر درکار ہوتا ہے۔

آن لائن رپورٹ کریں (جلد سے جلد)

اگر آپ انگلینڈ، ویلز یا

شمالی آئرلینڈ میں رہتے ہیں تو ملاحظہ کریں:

[gov.uk/report-covid19-result](https://www.gov.uk/report-covid19-result)



اگر آپ اسکاٹ لینڈ میں رہتے ہیں تو ملاحظہ کریں:

[covidtest.scot](https://www.covidtest.scot)

یا بذریعہ ٹیلیفون رپورٹ کریں

119 پر کال کریں

لانٹین روزانہ، 7 بجے صبح سے 11 بجے رات تک کھلی رہتی ہیں، (موبائل اور لینڈ لائنوں سے مفت)




مثبت نتیجہ



دو لکیریں نمودار ہوتی ہیں۔ ایک رنگین لکیر کنٹرول لائن والے حصہ (C) میں ہونی چاہیے، اور دوسری رنگین لکیر ٹیسٹ لائن والے حصہ (T) میں ہونی چاہیے۔


دو لائنیں، ایک C سے آگے اور ایک T سے آگے، حتیٰ کہ دھندلی لائنیں ظاہر کرتی ہیں کہ ٹیسٹ مثبت ہے۔



اہم

اگر آپ کا ٹیسٹ مثبت ہے تو آپ کو چاہیے کہ خود کو آئسولیٹ کریں، آپ کے گھرانے کو چاہیے کہ خود کو آئسولیٹ کرنے سے متعلق حکومت کے رہنما خطوط پر عمل کریں:


[nhs.uk/conditions/coronavirus-covid-19/self-isolation-and-treatment/](https://www.nhs.uk/conditions/coronavirus-covid-19/self-isolation-and-treatment/)



باطل نتیجہ



کنٹرول لائن (C) نمودار ہونے میں ناکام ہوتی ہے۔



Control (C)

Test (T)

منفی نتیجہ



ایک رنگین لکیر کنٹرول لائن والے حصہ (C) میں نمودار ہوتی ہے۔ ٹیسٹ لائن والے حصہ (T) میں کوئی لکیر نمودار نہیں ہوتی ہے۔

7. آپ کے نتائج کا کیا مطلب ہے

آپ کا ٹیسٹ صرف اسی وقت مکمل ہوتا ہے جب آپ نے اپنے نتیجے کی رپورٹ کر دی ہو

مثبت نتیجہ

اگر آپ کو مثبت نتیجہ حاصل ہوتا ہے تو، اس کا امکان ہے کہ آپ فی الحال COVID-19 سے متاثر ہیں اور دوسروں کو متاثر کرنے کے خطرے کی زد میں ہیں۔ آپ کو خود کو آئسولیٹ کرنا چاہیے۔ جب آپ اپنے نتیجے کی رپورٹ دیں گے، تو آپ کو اگلے مراحل انجام دینے کے بارے میں مزید معلومات فراہم کی جائیں گی۔

انتباہ

آپ، اور جو بھی آپ کے ساتھ رہتا ہے، اسے موجودہ ملکی اور مقامی رہنمائی پر عمل کرنا چاہیے۔ اسے یہاں سے حاصل کیا جا سکتا ہے:
nhs.uk/conditions/coronavirus-COVID-19/self-isolation-and-treatment/

منفی نتیجہ

اگر آپ کو منفی نتیجہ ملتا ہے تو، اس امر کا امکان ہے کہ ٹیسٹ کیے جانے کے وقت آپ متعدی نہیں تھے۔ تاہم، ٹیسٹ کا منفی نتیجہ اس بات کی ضمانت نہیں ہے کہ آپ میں COVID-19 نہیں ہے۔

اگر آپ کا ٹیسٹ منفی ہے تو، آپ پر لازم ہے کہ ملکی اور مقامی اصولوں اور رہنما خطوط پر عمل کرتے رہیں، جس میں باقاعدگی سے ہاتھ دھونا، سماجی دوری بنانا اور ضرورت پڑنے پر فیس کورنگس پہننا شامل ہے۔

اگر آپ میں علامات فروغ پاتی ہیں تو آپ کو خود کو آئسولیٹ کرنا چاہیے اور یہاں سے موجودہ تجویز کردہ ٹیسٹ حاصل کرنا چاہیے: gov.uk/get-coronavirus-test کو ملاحظہ کریں یا **119** پر کسٹمر کنٹیکٹ سنٹر کو کال کر کے پتہ کریں۔ لائنیں روزانہ 7 بجے صبح سے 11 بجے رات تک کھلی رہتی ہیں۔ آپ کو اور آپ کے گھرانے کو قومی ہدایات پر عمل کرنا چاہیے۔

باطل نتیجہ

اگر آپ کو باطل نتیجہ حاصل ہوتا ہے تو اس کا مطلب یہ کہنا ممکن نہیں ہے کہ جب آپ کا ٹیسٹ کیا گیا تھا تو کیا آپ کو وائرس تھا۔ چیک کرنے کے لیے کہ آپ کو کورونا وائرس ہے یا نہیں، جلد از جلد دوسرا ٹیسٹ کروائیں۔ پہلے ٹیسٹ سے کسی بھی چیز کا دوبارہ استعمال نہ کریں، اور مرحلہ 1 سے ٹیسٹ کا طریقہ کار شروع کریں۔

اگر مسئلہ برقرار رہتا ہے

اگر مسئلہ برقرار رہتا ہے تو، ٹیسٹ کٹ کا استعمال فوری طور پر بند کر دیں۔ اگر آپ کے پاس دوسرا ٹیسٹ دستیاب نہیں ہے تو، آپ COVID-19 NHS ایپ کی معرفت یا: gov.uk/get-coronavirus-test پر جاکر یا **119** پر کسٹمر کنٹیکٹ سنٹر کو کال کر کے مختلف قسم کا ٹیسٹ حاصل کر سکتے ہیں۔ لائنیں روزانہ 7 بجے صبح سے 11 بجے رات تک کھلی رہتی ہیں۔

ٹیسٹ کی کارکردگی

اگر کسی کو اعلیٰ درجے کا کورونا وائرس (COVID-19) ہے تو ٹیسٹ سے مثبت نتیجہ ملنے کا زیادہ امکان ہے۔

اس کا مطلب یہ ہے کہ اس سے ایسے فرد کا پتہ لگنے کا سب سے زیادہ امکان ہے جو فی الحال متعدی ہیں اور جنہیں فوری طور پر خود کو آئسولیٹ کرنے کی ضرورت ہے۔

اپنی ٹیسٹ کٹ بحفاظت ضائع کریں

آپ کا ٹیسٹ مکمل ہو جانے پر، استعمال شدہ کٹ کا تمام مواد فراہم کردہ فضلہ والے بیگ میں ڈالیں سوائے پلاسٹک ٹیوب بولڈر کے، اور اپنے عمومی گھریلو کچرے میں ڈالیں۔

تلف کرنے کے بعد اپنے ہاتھوں کو اچھی طرح دھوئیں۔

مشورہ

انفرادی زپ-لاک بیگ کو فضلہ والے بیگ کے طور پر استعمال کیا جا سکتا ہے۔



اس ڈیوائس کی سپلائی کی صرف NHS ٹیسٹ اینڈ ٹریس پروگرام کے تحت ڈیپارٹمنٹ آف ہیلتھ اینڈ سوشل کیئر (DHSC) کی تعیناتی کے حصے کے بطور اجازت ہے۔

Zhejiang Orient Gene Biotech Co.,Ltd
3787#, East Yangguang Avenue, Dipu Street, پتہ:
Anji 313300, Huzhou, Zhejiang, China (چین)
ٹیلیفون: +86-572-5226111 فیکس: +86-572-5226222
ویب سائٹ: www.orientgene.com
quality@orientgene.com



SENSUS GROUP LTD
The Barn, Tednambury Farm, Tednambury, پتہ:
Spellbrook, Herts, CM23 4BD
United Kingdom (یونائیٹڈ کنگڈم)



Shanghai International Holding Corp. GmbH (Europe)
Eierstrasse 80, 20537 Hamburg, Germany (جرمنی)



سوئب کی معلومات:



Jiangsu ChangFeng Medical Industry Co., LTD
Touqiao Town, Guangling DISTRICT, پتہ:
Yangzhou, Jiangsu 225109 China (چین)



Llins Service & Consulting GmbH
Obere Seegasse 34/2, 69124 Heidelberg, Germany (جرمنی)
ایمیل: info@llins-service.com



استعمال شدہ علامات

پیکج خراب ہونے
پر پروڈکٹ استعمال
مت کریں



مینیو فیکچر



اینہلین آکسائیڈ کا
استعمال کر کے جراثیم
سے پاک کیا ہوا



30°C
پر 2 - 30°C
اسٹور کریں



ان ویٹرو ڈائگنوسٹک
میڈیکل ڈیوائس



اختتامی تاریخ



لاٹ نمبر



انتباہ، براہ کرم
ہدایت سے
رجوع کریں



دوبارہ استعمال
مت کریں



مینیو فیکچر کی تاریخ



دھوپ سے
دور رکھیں



پیک میں بوتلوں
کی تعداد (7)



ہدایات برائے استعمال
سے رجوع کریں



خشک رکھیں



دوبارہ جراثیم سے
پاک مت کریں



کیٹلاگ نمبر




لیٹیکس سے پاک



UK نمہ دار فرد



یورپی مجاز نمائندہ



ورژن B22088-03 مؤثر تاریخ 2021/10/04

GCCOV-502a-H70GE



یہ کتابچہ، صرف Orient Gene ریپڈ Covid-19 (اینٹیجین) خود ٹیسٹ سے متعلق ہیں: GCCOV-502a-H70GE

اپنے تمام ٹیسٹ کے نتائج NHS کو رپورٹ کریں